



NATIONAL SENIOR CERTIFICATE EXAMINATION
NOVEMBER 2020

TAMIL SECOND ADDITIONAL LANGUAGE: PAPER I

Time: 2 hours

100 marks

PLEASE READ THE FOLLOWING INSTRUCTIONS CAREFULLY

1. This question paper consists of 7 pages. Please check that your question paper is complete.
 2. Read the instructions to each question carefully.
 3. Answer all questions taking note of any choices given.
 4. Number your answers exactly as the questions are numbered.
 5. All answers must be in TAMIL.
 6. It is in your own interest to write legibly and to present your work neatly.
-

SECTION A**QUESTION 1**

பகுதி ஒன்று

கீழ்வரும் கதையை நன்றாகப் படித்துப் பின்வரும் கேள்விகளுக்குச் சரியான விடை எழுதுக

அறமும் மறமும்

செட்டிமார் நாட்டில் உள்ள செட்டியார்கள் அறம் செய்வதில் பெரும்புகழ் பெற்றவர்கள். அறத்தை மிகவும் பணிவுடனும் அடக்கத்துடனும் செய்வார்கள். ஒவ்வொருவருடைய அறமும் ஒவ்வொரு வகையாக இருக்கும். சிலர் திருக்கோயிலுக்குத் திருப்பணி செய்வார்கள். சிலர் மலர்ப்பொழில் அமைப்பார்கள். சிலர் தண்ணீர்ப்பந்தல் ஏற்படுத்துவார்கள். சிலர் உணவிடும் அறச்சாலைகள் உண்டாக்குவார்கள்.

ஒரு செட்டியார் பசித்தவர்களுக்கு உணவிடும் அறவுணவுச்சாலை ஏற்படுத்தினார். ஏழைகளும் எளியவர்களும் துறவிகளும் அந்தச் செட்டியாருடைய உணவுச்சாலையிலே உண்டு அந்தச் செட்டியாரை வாழ்த்திவிட்டுச் செல்வார்கள். நாளடைவிலே செட்டியாருடைய புகழ் எட்டுத் திக்குகளிலும் எட்டியது. எப்பொழுது பார்ப்பினும் எளியவர்கள் பலர் செட்டியாருடைய அறச்சாலையிலே கூடலானார்கள்.

செட்டியாருடைய புகழ் எங்கும் பரவப் பரவச் செட்டியாருக்குத் தீக்குணங்கள் பல ஏற்படலாயின. உணவின் பொருட்டுக் கூடியிருக்கும் எளியவர்களைப் பல அலுவல்களில் ஏவினார். சிலரைத் தண்ணீர் தூக்கச் செய்தார். சிலரை மிளகாய் அரைக்கச் செய்தார். சிலரை ஏனங்கள் விலக்கச் செய்தார். உண்ணும்போது உண்பவர்களைப் பார்த்துப் பல கடுஞ்சொற்களைக் கூறலானார். சிலர் செட்டியாரைப் பார்த்து, “அறம் செய்வோர் இவ்வாறெல்லாம் செய்தல் கூடாது. இவ்வாறு செய்வதனால் அறத்தின் பயன் உண்டாகாமல் போகும். ‘ஏசி இடலில் இடாமையே நன்று’ என்று பெரியோர்கள் கூறியிருக்கிறார்கள்,” என்று பல அறிவுரைகளைப் புகன்றார்கள். சிலர், ‘வேலையின் பொருட்டு இடும் உணவு கூலியுணவே தவிர அறவுணவு அன்று’ என்றார்கள். செட்டியார் செய்த பேரறத்தின் புகழ், எளியவர்கள் நல்ல உணவு உண்ணுகிறார்கள்

என்னும் பொறாமையாலும், வெகுளியாலும், இன்னாச் சொல்லாலும், எளியவர்களிடம் வேலை வாங்க வேண்டும் என்ற அவாவாலும் நாளடைவில் மங்கிப் போய்விட்டது. ஆகவே, அறம் செய்கிறவர்கள் தீக் குணங்களால் பற்றப்பெறாமல் தூயவர்களாக இருக்க வேண்டியது இன்றியமையாதது ஆகும்.

“அழுக்காறு அவாவெகுளி இன்னாச்சொல் நான்கும்

இழுக்கா இயன்றது அறம்.”

(திருக்குரள் - அறன்வலியுறுத்தல், செய்யுள் 5)

[ஆசிரியர்: திரு க. . இனியன்]

1.1 காலி இடங்களைச் சரியான சொற்களால் நிரப்புக

- 1.1.1 செட்டிமார் _____ உள்ள செட்டியார்கள் அறம் செய்வதில் பெரும்புகழ் பெற்றவர்கள் (1)
- 1.1.2 சிலர் மலர்ப் பொழில் _____ (1)
- 1.1.3 அந்தச் செட்டியாரை _____ செல்வார்கள் (1)
- 1.1.4 _____ ஏனங்கள் விலக்கச் செய்தார் (1)
- 1.1.5 கூலியுணவே தவிர _____ அன்று. (1)

1.2 சரியான விடை தருக

- 1.2.1 செட்டிமார் நாட்டில் உள்ள செட்டியார்கள் என்ன பெற்றவர்கள்? (2)
- 1.2.2 சிலர் திருக்கோயிலுக்கு என்ன செய்வார்கள்? (2)
- 1.2.3 பசித்தவர்களுக்கு ஒரு செட்டியார் என்ன ஏற்படுத்தினார்? (2)
- 1.2.4 சிலரை என்ன அரைக்கச் செய்தார் (2)
- 1.2.5 யார் ‘ஏசி இடலில் இடாமையே நன்று’ என்று கூறியிருக்கிறார்கள்? (2)

1.3 எது சரி எது தவறு எனக் கூறுக

- 1.3.1 அறத்தை மிகவும் பணிவுடனும் அடக்கத்துடனும் செய்வார்கள் (1)
- 1.3.2 சிலர் தண்ணீர்ப்பந்தல் ஏற்படுத்தவில்லை (1)
- 1.3.3 நாளடைவிலே செட்டியாருடைய புகழ் எட்டுத் திக்குகளிலும் எட்டியது (1)
- 1.3.4 சிலரைத் தண்ணீர் தூக்கச் செய்ய வில்லை (1)
- 1.3.5 உண்ணும்போது உண்பவர்களைப் பார்த்துப் பல கடுஞ்சொற்களைக் கூறலானார் (1)

- 1.4 எதிர்ச்சொல் தருக. எ.கா – அங்கே - இங்கே
- | | | |
|-------|--------|-----|
| 1.4.1 | சிலர் | (1) |
| 1.4.2 | இந்த | (1) |
| 1.4.3 | முதல் | (1) |
| 1.4.4 | இன்பம் | (1) |
| 1.4.5 | தீமை | (1) |
| 1.4.6 | இளமை | (1) |
- 1.5 ஒருமைக்குப் பன்மை தருக எ.கா பந்து – பந்துகள்
- | | | |
|-------|--------|-----|
| 1.5.1 | ஏழை | (1) |
| 1.5.2 | கோயில் | (1) |
| 1.5.3 | வாரம் | (1) |
| 1.5.4 | விழா | (1) |
| 1.5.5 | பொருள் | (1) |
| 1.5.6 | மனிதன் | (1) |

- 1.6 கீழ்வரும் பகுதியைப் படித்துப் பின்வரும் கேள்விகளுக்குச் சரியான விடை எழுதுக

தன்னம்பிக்கைத் தாத்தா

‘புதூர்’ என்னும் ஊரில் போதுமான அளவு மழை பெய்வதில்லை. ஆதலால், குடிநீருக்குத் தட்டுப்பாடு. அவ்வூரிலிருந்து சற்றுத் தொலைவில் நெடிதுயர்ந்த நீண்ட மலைத்தொடர் இருந்தது. அதன்

மறுப்பக்கத்தில், வற்றாத ஆறு ஒன்று ஓடி, வீணாகக் கடலில் கலந்து கொண்டிருந்தது. அந்த ஆறு நம் ஊரின் அருகே ஓடினால் நன்றாக இருக்குமே என மக்கள் விரும்பினர்.

அவ்வூர் மக்கள் ஒன்று கூடினர். ஆற்று நீரைக் கொண்டு வர ஒவ்வொருவரும் ஒரு கருத்தைக் கூறினர்.

கூட்டத்திலிருந்த முதியவர் ஒருவர் “மலையைக் குடைந்து ஆற்று நீரைக் கொண்டு வரலாம்” என்றார். முதியவரின் பேச்சைக் கேட்ட சிலர் “மலையைக் குடைதல் என்பது முடியாத வேலை” என்றனர். பலர், “முதியவர் இல்லாத ஊருக்கு வழி சொல்கிறார்” என ஏளனம் செய்தனர். ஆனால், அம்முதியவர் மட்டும் தமது கருத்தில் உறுதியாக இருந்தார்.

- 1.6.1 பெயர்ச்சொல் என்றால் என்ன? (1)
- 1.6.2 மேற்காணும் பகுதியிலிருந்து மூன்று (3) பெயர்ச்சொற்களை எழுதுக (3)
- 1.6.3 இரண்டு (2) வினா எழுத்துக்கள் எழுதுக (2)
- 1.6.4 மேற்காணும் பகுதியிலிருந்து இரண்டு (2) வினைச் சொற்கள் எழுதுக (2)
- 1.6.5 இரண்டு சுட்டு எழுத்துகள் எழுதுக (2)
- 1.7 **சேர்த்து எழுதுக:**
- 1.7.1 வாழை + காய் (1)
- 1.7.2 இப்படி + போ (1)
- 1.7.3 அவன் + உடைய (1)
- 1.7.4 இதை + பார் (1)
- 1.7.5 தேசிய + கீதம் (1)
- 1.8 **பிரித்து எழுதுக**
- 1.8.1 பலாப்பழம் (1)
- 1.8.2 ஆட்டுக்குட்டி (1)
- 1.8.3 காட்டு மனிதன் (1)
- 1.8.4 அவனைப் பார்த்தேன் (1)
- 1.9 **ஆண்பாலுக்கு பெண்பால் எழுதுக எ.கா - அரசன் - அரசி**
- 1.9.1 இவன் (1)
- 1.9.2 செல்வன் (1)
- 1.9.3 மாணவன் (1)
- 1.9.4 தலைவன் (1)
- 1.9.5 பாடகன் (1)
- 1.10 **சரியாக எழுதுக**
- 1.10.1 வேடன் யானை அடித்தான் (1)
- 1.10.2 நண்பர்கள் என் வீடு வந்தார்கள் (1)
- 1.10.3 என் குடும்பம் சந்தை சென்றது (1)
- 1.11 **கீழ்வரும் எழுத்துகளை அகர வரிசையில் எழுதுக**
இ, அ, உ, ஈ, ஆ, ஊ, ஏ, எ (1)

60 marks

SECTION B**QUESTION 2****பகுதி இரண்டு****கொன்றை வேந்தன்**

2.1 கொன்றை வேந்தன் விளக்கக் கதைகளிலிருந்து கீழ்வரும் கதைகளில் ஏதேனும் ஒரு கதையை எழுதுக

2.1.1 ஓர் ஊரில் பச்சையப்பன் ஒருவன் வாழ்ந்தான் ...
அல்லது

2.1.2 ஒரு காலத்தில் இரு நண்பர்கள் ...

(6)

2.2 சரியான சொற்களால் முடிவு செய்க

2.2.1 _____ முன்னறி தெய்வம்

(2)

2.2.2 ஆலயம் தொழுவது _____

(2)

2.2.3 _____ மூவா மருந்து

(2)

2.2.4 எண்ணும் எழுத்தும் _____

(2)

2.2.5 _____ செய்வன செய்

(2)

2.3 திருவள்ளுவர்

2.3.1 திருவள்ளுவரைப் பற்றி சுமார் 4–5 வரிகளை எழுதுக

(4)

2.3.2 கொடுக்கப் பட்டுள்ள பகுதிகளைப் பயன்படுத்திக் கீழ்வரும் குறள்களை முடிவு செய்க:

(a) _____ ஆதிபகவன் முதற்றே உலகு

(2)

(b) வேண்டுதல் வேண்டாமை இலாண்டி சேர்ந்தார்க்கு

(2)

(c) தீயினால் சுட்டபுண் உள்ளாறும் _____

(2)

(d) தனக்குவமை இல்லாதான் தாள்சேர்ந்தார்க் கல்லால்

(2)

[ஆறாதே நாவினால் சுட்ட வடு ; அகர முதல எழுத்தெல்லாம் ;
மனக்கவலை மாற்றல் அறிது; யாண்டும் இடும்பை இல]

[28]

QUESTION 3**பகுதி மூன்று****கவிதை: பாப்பாப் பாட்டு****இப்பகுதியைப் படித்துக், கேள்விகளுக்குச் சரியான விடை தருக:**

கொத்தித் திரியும் அந்தக் கோழி – அதைக்
 கூட்டி விளையாடு பாப்பா
 எத்தித் திருடும் அந்தக் காக்காய் – அதற்கு
 இரக்கப் பட வேணும் பாப்பா
 பாலைப் பொழிந்துதரும் பாப்பா – அந்தப்
 பசுமிக நல்லதடி பாப்பா
 வாலைக் குழைத்துவரு நாய்தான் – அது

மனிதர்க்குத் தோழனடி பாப்பா
 வண்டி இழுக்கும் நல்லகுதிரை – நெல்லு
 வயலில் உழுதுவரும் மாடு
 அண்டிப் பிழைக்கும் நம்மை ஆடு – இவை
 ஆதரிக்க வேணுமடி பாப்பா

கேள்விகளுக்கு விடை தருக

- | | | |
|-----|--|-----|
| 3.1 | பாப்பா பாட்டை எழுதியவர் யார்? | (2) |
| 3.2 | பாட்டிலிருந்து இரண்டு விலங்குகளின் பெயர்களை எழுதுக | (2) |
| 3.3 | பாட்டிலிருந்து இரண்டு பறவைகளின் பெயர்களை எழுதுக | (2) |
| 3.4 | எது மனிதர்க்குத் தோழன்? | (2) |
| 3.5 | பாப்பா எதை ஆதரிக்க வேண்டும் | (2) |
| 3.6 | பாப்பாவிடம் எந்தெந்த தீமைகள் இருக்க கூடாது | (2) |

[12]**40 marks****Total: 100 marks**